



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

MONDAY, JANUARY 18, 2021 / PAUSA 28, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૮મી જાન્યુઆરી, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શિક્ષણ વિભાગના તારીખ: ૧૫મી નવેમ્બર, ૨૦૧૯ના જાહેરનામાં ક્રમાંક: જીએચ/એસએચ/૧૦૫/એસએમએસ/૧૦૧૧/૨૫૮/જી.૧.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding****THE GOVERNMENT HIGHER SECONDARY TEACHER, CLASS III
(PROCEDURE FOR SELECTION) RULES, 2019.****સરકારી ઉચ્ચતર માધ્યમિક શિક્ષક, વર્ગ-૩ (પસંદગી માટેની કાર્યરીતિ) નિયમો, ૨૦૧૯ સંબંધી****જાહેરનામું.****શિક્ષણ વિભાગ**

સચિવાલય, ગાંધીનગર, તારીખ: ૧૫મી નવેમ્બર, ૨૦૧૯.

ભારતનું સંવિધાન.

ક્રમાંક: જીએચ/એસએચ/૧૦૫/એસએમએસ/૧૦૧૧/૨૫૮/જી.૧:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, શાળા કમિશનરની કચેરી, ગુજરાત રાજ્યના વહીવટ અને નિયંત્રણ હેઠળ આ નિયમો સાથે જોડેલા પરિશિષ્ટ-૧માં જણાવેલા વિષયના સરકારી ઉચ્ચતર માધ્યમિક શિક્ષક, વર્ગ-૩ની પસંદગી કરવા માટેની જોગવાઈ કરવા નીચેના નિયમો કરે છે:-

૧. ટૂંકી સંજ્ઞા.- આ નિયમો, સરકારી ઉચ્ચતર માધ્યમિક શિક્ષક, વર્ગ-૩ (પસંદગી માટેની કાર્યરીતિ) નિયમો, ૨૦૧૯ કહેવાશે.

૨. વ્યાખ્યા.- આ નિયમોમાં, સંદર્ભથી અન્યથા અપેક્ષિત ન હોય, તો -

- (ક) “પરિશિષ્ટ” એટલે આ નિયમો સાથે જોડેલું પરિશિષ્ટ;
- (ખ) “સરકાર” એટલે ગુજરાત સરકાર;
- (ગ) “પસંદગી સમિતિ” એટલે નિયમ ૩ હેઠળ રચાયેલી સમિતિ;
- (ઘ) “શિક્ષક અભિયોગ્યતા કસોટી- ઉચ્ચતર માધ્યમિક” એટલે રાજ્ય પરીક્ષા બોર્ડ, ગાંધીનગર દ્વારા યોજવામાં આવતી શિક્ષક અભિયોગ્યતા કસોટી- ઉચ્ચતર માધ્યમિક.

૩. પસંદગી સમિતિની રચના.-

- (૧) “ગુજરાત રાજ્ય ઉચ્ચતર માધ્યમિક શાળા શૈક્ષણિક કર્મચારીવર્ગ ભરતી પસંદગી સમિતિ” તરીકે ઓળખાતી એક પસંદગી સમિતિની રચના કરવામાં આવશે;
- (૨) પસંદગી સમિતિ નીચે પ્રમાણેના સભ્યોની બનશે:-

- (૧) કમિશનર, (શાળા) ગાંધીનગર, ગુજરાત. ... અધ્યક્ષ, હોદ્દાની રૂએ.
- (૨) ઉપાધ્યક્ષ, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર. ... સભ્ય, હોદ્દાની રૂએ.
- (૩) નાયબ સચિવ/ સંયુક્ત સચિવ/ અધિક સચિવ (માધ્યમિક શિક્ષણ), શિક્ષણ વિભાગ, ગાંધીનગર. ... સભ્ય, હોદ્દાની રૂએ.
- (૪) સરકાર દ્વારા નામનિયુક્ત કરવામાં આવેલા બે જાણીતા ... સભ્ય. શિક્ષણશાસ્ત્રીઓ.
- (૫) શાળાઓના સંયુક્ત નિયામક (માધ્યમિક), ગાંધીનગર. ... સભ્ય-સચિવ, હોદ્દાની રૂએ.

૪. શિક્ષકોની પસંદગી કરવા બાબત.-

પસંદગી સમિતિએ, આ નિયમોની જોગવાઈઓ અનુસાર સરકારી ઉચ્ચતર માધ્યમિક શિક્ષક તરીકે નિમણૂક મેળવવાને પાત્ર હોય તેવી વ્યક્તિઓમાંથી સરકારી ઉચ્ચતર માધ્યમિક શિક્ષકોની જગાઓ પર નિમણૂક કરવા માટે વ્યક્તિઓની પસંદગી કરવી જોઈશે.

પ. પસંદગી સમિતિની ફરજો અને કાર્યો.-

પસંદગી સમિતિએ,-

- (ક) જે જગાઓ પર શિક્ષકોની ભરતી કરવાની હોય તેવી જગાઓની સંખ્યા, રાજ્યના જિલ્લા શિક્ષણાધિકારીઓ પાસેથી સુનિશ્ચિત કરવી જોઈશે. તેમ છતાં, જિલ્લા શિક્ષણાધિકારીઓએ શિક્ષકોની ખાલી જગા ભરવા માટેનું માંગ-પત્રક પસંદગી સમિતિને મોકલવું અનિવાર્ય રહેશે;
- (ખ) રાજ્યમાં બહોળો ફેલાવો ધરાવતા ગુજરાતી અને અંગ્રેજી સમાચારપત્રોમાં જાહેરાત આપીને, સરકારી ઉચ્ચતર માધ્યમિક શિક્ષક તરીકે પસંદગી માટે પાત્ર ઉમેદવારો પાસેથી અરજીઓ મંગાવવી જોઈશે;
- (ગ) મળેલી અરજીઓની ચકાસણી કરવી જોઈશે અને આવી ચકાસણી માટે (પસંદગી સમિતિ) તેને યોગ્ય લાગે તેવી કાર્યપદ્ધતિ અપનાવી શકશે;
- (ઘ) નિમણૂક માટે પસંદ થયેલા ઉમેદવારોના નામની ભલામણ, સંબંધિત શિક્ષણાધિકારીને કરવી જોઈશે;
- (ચ) ભલામણોના રેકર્ડ્સ નિભાવવા જોઈશે;
- (છ) શિક્ષણ વિભાગમાં તેના દ્વારા કરવામાં આવેલી પ્રવૃત્તિઓના વાર્ષિક અહેવાલો સરકારને રજૂ કરવા જોઈશે;
- (જ) સરકાર દ્વારા વખતોવખત સોંપવામાં આવે તેવા બીજા કાર્યો માટે પસંદગી સમિતિ જવાબદાર રહેશે;
- (ઝ) સમગ્ર ભરતી પ્રક્રિયા દરમિયાન આ અર્થે સરકાર દ્વારા વખતોવખત બહાર પાડવામાં આવેલા નિયમો, વિનિયમો અને (આપવામાં આવેલી) સૂચનાઓનું ચુસ્તપણે અનુસરણ કરવું જોઈશે.

૬. પસંદગી સમિતિનું મુખ્ય મથક.-

સમિતિનું મુખ્ય મથક ગાંધીનગર ખાતે રહેશે.

૭. પરિશિષ્ટ-૧માં જણાવેલા વિષયોમાં સરકારી ઉચ્ચતર માધ્યમિક શિક્ષક, વર્ગ-૩ માટે પાત્રતાનો માપદંડ.-

ઉમેદવાર,-

- (ક) ૩૯ વર્ષથી વધુ ઉંમરનો હોવો જોઈશે નહિ;

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અનુસૂચિત જાતિ, અનુસૂચિત આદિજાતિ, (વિચરતી અને વિમુક્ત આદિજાતિઓ સહિતના) સામાજિક અને શૈક્ષણિક રીતે પછાત વર્ગો, આર્થિક રીતે નબળા વર્ગોના અને સ્ત્રી ઉમેદવારની તરફેણમાં ઉપલી વયમર્યાદા હળવી કરી શકાશે;

- (ખ) ભારતમાં સંસદના અથવા રાજ્ય વિધાનસભાના અધિનિયમથી સ્થપાયેલી અથવા સંસ્થાપિત યુનિવર્સિટીઓ અથવા સંસ્થાઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી, પરિશિષ્ટ-૧માં નિર્દિષ્ટ કરેલા દરેક વિષયની સામે કોલમ ૪ અને ૫-માં નિર્દિષ્ટ કર્યા પ્રમાણેના વિષયમાં અનુસ્નાતકની પદવી અને પરિશિષ્ટ-૧માં નિર્દિષ્ટ કરેલા દરેક વિષયની સામે કોલમ ૬ અથવા ૭માં નિર્દિષ્ટ કર્યા પ્રમાણે શિક્ષણમાં સ્નાતકની પદવી અથવા શિક્ષાવિશારદ (ગુજરાત વિદ્યાપીઠ) અથવા ડી.બી.એડ. અથવા જી.બી.ટી.સી.-ની લઘુત્તમ લાયકાત ધરાવતો હોવો જોઈશે;
- (ગ) તેણે, પરિશિષ્ટ-૧માં, કોલમ ૬માં નિર્દિષ્ટ કરેલા સંબંધિત વિષયમાં "શિક્ષક અભિયોગ્યતા કસોટી- ઉચ્ચતર માધ્યમિક" ની પરીક્ષા ઉત્તીર્ણ કરેલી હોવી જોઈશે;
- (ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૮. માંગ-પત્રકો તૈયાર કરવા બાબત.-

- (૧) શાળાના મુખ્ય શિક્ષકે, નવી ઊભી કરવામાં આવેલી જગાઓ અને નિવૃત્તિ, રાજીનામું-વગેરેના લીધે પછીના શૈક્ષણિક વર્ષોમાં ખાલી પડવા સંભવ હોય તેવી જગાઓ સહિતના કોઈપણ કારણસર પડેલી ખાલી જગાઓની કુલ સંખ્યા દર્શાવતું માંગ-પત્રક, જિલ્લા શિક્ષણાધિકારીને, ૧૫મી જૂન સુધીમાં અને ૧૫મી નવેમ્બર સુધીમાં એમ વર્ષમાં બે વાર મોકલવું જોઈશે.
- (૨) અનુસૂચિત જાતિ, અનુસૂચિત આદિજાતિ, (વિચરતી અને વિમુક્ત આદિજાતિઓ સહિતના) સામાજિક અને શૈક્ષણિક રીતે પછાત વર્ગો, આર્થિક રીતે નબળા વર્ગો, સ્ત્રી ઉમેદવારો અને અશક્ત વ્યક્તિઓ માટે અનામત રાખવાની જગાઓની સંખ્યા, આ અર્થે સરકાર દ્વારા ઠરાવવામાં આવેલા નિયમો અનુસાર ગણવી જોઈશે.

૯. શિક્ષકની જગા માટેની અરજી.-

- (૧) શિક્ષકની જગા માટે અરજી કરવા ઇચ્છતા ઉમેદવારે, જાહેરાતમાં નિર્દિષ્ટ કર્યા પ્રમાણેના નમૂનામાં, તેટલી ફી સાથે અને તેટલી સમયમર્યાદાની અંદર પસંદગી સમિતિને અરજી કરવી જોઈશે.
- (૨) એક વખત ફી ભર્યા પછી પરત આપવામાં આવશે નહિ અથવા (ત્યાર પછીની પરીક્ષા માટે) રાખવામાં આવશે નહિ.
- (૩) કોઈ ઉમેદવાર દ્વારા કરવામાં આવેલી અરજી પાછી ખેંચવા માટેની વિનંતી ધ્યાને લેવામાં આવશે નહિ અને કોઈપણ સંજોગોમાં ફીનું રિફંડ કરવામાં આવશે નહિ.

૧૦. પસંદગી યાદી તૈયાર કરવા બાબત.-

- (૧) પસંદગી સમિતિએ, શિક્ષક અભિયોગ્યતા કસોટી- ઉચ્ચતર માધ્યમિકમાં સંબંધિત ઉમેદવારે મેળવેલા ગુણના ૭૦% ગુણ અને જરૂરી શૈક્ષણિક લાયકાતના ૩૦% ગુણના ભારણના આધારે સફળ ઉમેદવારોની યાદી તૈયાર કરવી જોઈશે પરંતુ જેણે શિક્ષક અભિયોગ્યતા કસોટી- ઉચ્ચતર માધ્યમિકમાં ઓછામાં ઓછા ૫૦% ગુણ મેળવેલા હોય તે ઉમેદવાર જ સરકારી ઉચ્ચતર માધ્યમિક શિક્ષકની જગા માટે અરજી કરવાને પાત્ર ગણાશે.
- (૨) શિક્ષક અભિયોગ્યતા કસોટી- ઉચ્ચતર માધ્યમિકમાં સંબંધિત ઉમેદવારે મેળવેલા ગુણ, શિક્ષક અભિયોગ્યતા કસોટી- ઉચ્ચતર માધ્યમિકના પરિણામની તારીખથી પાંચ વર્ષ માટે માન્ય ગણાશે.
- (૩) ૩૦% (ગુણ)ના ભારણના હેતુ માટે, મહત્તમ લાયકી ગુણ, પરિશિષ્ટ-૨-માં ઠરાવ્યા પ્રમાણે રહેશે.
- (૪) પસંદગી સમિતિએ, પેટા-નિયમ (૧)માં જોગવાઈ કર્યા પ્રમાણે ઉમેદવારોએ મેળવેલા ગુણના આધારે વિષય પ્રમાણે અને કક્ષા પ્રમાણેની યાદીઓ તૈયાર કરવી જોઈશે.
- (૫) પસંદગી સમિતિએ, તેના દ્વારા જાહેર કરવામાં આવેલી જગાઓના પ્રમાણમાં દરેક ઉમેદવારને મળેલા આખરી કુલ ગુણને આધારે, ગુણવત્તા ક્રમ અનુસાર સફળ ઉમેદવારોની યાદી તૈયાર કરવી જોઈશે.
- (૬) પસંદગી સમિતિએ, અનુસૂચિત જાતિ, અનુસૂચિત આદિજાતિ, (વિચરતી અને વિમુક્ત આદિજાતિઓ સહિતના) સામાજિક અને શૈક્ષણિક રીતે પછાત વર્ગો, આર્થિક રીતે નબળા વર્ગો, અશક્ત વ્યક્તિઓ અને સ્ત્રી ઉમેદવારો-ની કક્ષાઓ માટે, અનામત ખાલી જગાઓની સંખ્યાના પ્રમાણમાં સફળ ઉમેદવારોની અલગ યાદી તૈયાર કરવી જોઈશે:

પરંતુ અનુસૂચિત જાતિ, અનુસૂચિત આદિજાતિ (વિચરતી અને વિમુક્ત આદિજાતિઓ સહિતના) સામાજિક અને શૈક્ષણિક રીતે પછાત વર્ગો, આર્થિક રીતે નબળા વર્ગો-ના માગણી કરેલી સંખ્યામાં ઉમેદવારોને સામાન્ય કક્ષા માટે નક્કી કરેલા લાયકી કુલ ગુણને આધારે લાયક ગણી શકાય તેમ ન હોય, ત્યારે પસંદગી સમિતિ, અનામત જગાઓમાં ઘટ દૂર કરવા માટે કુલ લાયકી ગુણમાં રાહત આપી શકશે.

- (૭) (પસંદગી) સમિતિએ, દરેક કક્ષા અને દરેક વિષય માટે જાહેર કરેલી ખાલી જગ્યાઓની ૨૦% જગ્યાઓ સમાવિષ્ટ કરતી લાયકાત ધરાવતા ઉમેદવારોની પ્રતીક્ષા યાદી તૈયાર કરવી જોઈશે. પ્રતીક્ષા યાદી, આ અર્થે સરકારે બહાર પાડેલા સુસંગત નિયમો અનુસાર અમલમાં રહેશે.

૧૧. લાયક ઉમેદવારોની પસંદગી યાદી.-

- (૧) પસંદગી સમિતિએ, નીચે પ્રમાણેના ત્રણ ભાગમાં પસંદગી યાદી તૈયાર કરવી જોઈશે:-

ભાગ-૧: લાયકાત ધરાવતા ઉમેદવારોની પસંદગી યાદી, તેમના નામ, અરજી ક્રમાંક અને તે ઉમેદવારોએ મેળવેલ કુલ ગુણ નિર્દિષ્ટ કરતા ગુણવત્તાક્રમ અનુસાર ગોઠવવી જોઈશે;

ભાગ-૨: નિયમ ૧૦ના પેટા-નિયમ (૭)ની જોગવાઈઓ અનુસાર (લાયકાત ધરાવતા ઉમેદવારોના) નામ, અરજી ક્રમાંક અને તે ઉમેદવારોએ મેળવેલ કુલ ગુણ નિર્દિષ્ટ કરતા ગુણવત્તાક્રમ અનુસાર પ્રતીક્ષા યાદી;

ભાગ-૩: ભાગ ૧માં સમાવિષ્ટ કરેલા ન હોય તેવા અસફળ ઉમેદવારોના નામ, અરજી ક્રમાંક અને તે ઉમેદવારોએ મેળવેલ કુલ ગુણ નિર્દિષ્ટ કરતી યાદી.

- (૨) પસંદગી સમિતિએ, પરિણામનો દરેક ભાગ, શાળા કમિશનરની કચેરી, ગાંધીનગર, રાજ્ય પરીક્ષા બોર્ડ, ગાંધીનગર-માં અને જિલ્લા શિક્ષણાધિકારીઓની તમામ કચેરીઓમાં નોટિસ બોર્ડ પર પ્રદર્શિત કરવો જોઈશે.
- (૩) પસંદગી સમિતિએ, લાયકાત ધરાવતા ઉમેદવારોને પરિણામની જાણ, વ્યક્તિગત રીતે, પોતે નક્કી કરેલી રીતે કરવી જોઈશે. પસંદગી સમિતિએ, પરિણામની જાણ કર્યા પછી કોઈપણ ઉમેદવાર સાથે વધુ પત્રવ્યવહાર કરવો જોઈશે નહિ.

૧૨. ઉમેદવારની નિમણૂક કરવા બાબત.-

- (૧) પસંદગી સમિતિએ, શૈક્ષણિક લાયકાતોના પ્રમાણપત્રો, જન્મ તારીખ, જાતિ પ્રમાણપત્ર અને તેવી બીજી વિગતો અને દસ્તાવેજો-ની ખરાઈ કરવા માટે પસંદ કરેલા ઉમેદવારોને બોલાવવા જોઈશે. પ્રમાણપત્રોની ખરાઈ, પસંદગી યાદી જાહેર કર્યાની તારીખથી બે મહિનાની અંદર પૂર્ણ કરી દેવી જોઈશે.
- (૨) પસંદગી સમિતિએ, પસંદ કરેલ ઉમેદવારને ખાલી જગ્યાઓની યાદી મોકલવી જોઈશે અને આવા પસંદ કરેલ ઉમેદવાર પાસેથી વિકલ્પો મંગાવવા જોઈશે. પસંદગી સમિતિએ, પસંદ કરેલ ઉમેદવારને, તેના વિકલ્પો અને તેની સ્થળ પસંદગી અને ગુણવત્તા યાદીમાં તેનું સ્થાન ધ્યાનમાં રાખીને, આ હેતુ માટે આયોજિત મુકામે (કિમ્પ ખાતે) નિમણૂકનું સ્થળ ફાળવવું જોઈશે.
- (૩) પસંદગી પામેલ ઉમેદવાર, પ્રમાણપત્રોની ખરાઈ કરાવવા માટે અથવા સ્થળ-નિમણૂક માટે આયોજિત મુકામે (કિમ્પ ખાતે) નિર્દિષ્ટ કરેલી તારીખે અને સમયે ઉપસ્થિત રહેવામાં ચૂક કરે, તો તે, પસંદગીને પાત્ર થશે નહિ અને તેનું નામ પસંદગી યાદીમાંથી રદ કરવામાં આવશે. પસંદગી સમિતિએ, આ સંબંધમાં વધુ પત્રવ્યવહાર કરવો જોઈશે નહિ.
- (૪) પસંદગી પામેલ ઉમેદવારની સ્થળ-નિમણૂક માટેનો ફાળવણી પત્ર, પસંદગી સમિતિ દ્વારા (આયોજિત) મુકામે જ આપવો જોઈશે અને તેની એક નકલ શાળા કમિશનર, ગુજરાત સરકાર, ગાંધીનગરને અને સંબંધિત ઉમેદવારને આપવી જોઈશે. દેખરેખ માટે અને ફાળવણી પત્રના અમલ માટેની યોગ્ય કાર્યવાહી માટે, તેની એક નકલ સંબંધિત જિલ્લા શિક્ષણાધિકારીને પણ આપવી જોઈશે.
- (૫) જિલ્લા શિક્ષણાધિકારીએ, પસંદગી સમિતિ તરફથી ફાળવણી પત્ર મળ્યાની તારીખથી સાત દિવસની અંદર પસંદગી પામેલ ઉમેદવારને નિમણૂક પત્ર આપવો જોઈશે.
- (૬) પસંદગી પામેલ ઉમેદવારે, પેટા-નિયમ (૫) હેઠળ આપવામાં આવેલ ફાળવણી પત્ર મળ્યાની તારીખથી સાત દિવસની અંદર સંબંધિત શાળામાં જોડાવવું જરૂરી રહેશે.

(૭) આવો ઉમેદવાર ફરજ પર જોડાય પછી, શાળાના આચાર્યએ અને સંબંધિત ઉમેદવારે, પસંદગી સમિતિ અને સંબંધિત જિલ્લા શિક્ષણાધિકારી-ને જાણ કરવી જોઈશે.

૧૩. પસંદગી સમિતિનો નિર્ણય આખરી ગણાશે. -

ઉમેદવાર તમામ બાબતોમાં યોગ્યતા (પાત્રતા) ધરાવે છે અને તેણે તમામ જરૂરિયાતોનું પાલન કરેલ છે તે બાબતોની પસંદગી સમિતિને ખાતરી થાય તે સિવાય, ઉમેદવારની અરજી જગા માટે ધ્યાનમાં લેવામાં આવશે નહિ અને ઉમેદવારી માટે ઉમેદવારની યોગ્યતા (પાત્રતા) અંગેનો પસંદગી સમિતિનો નિર્ણય આખરી ગણાશે.

૧૪. નિમણૂક અંગેનો કોઈપણ હક મળશે નહિ. -

ઉમેદવારને પસંદગી યાદીમાં તેનો માત્ર સમાવેશ થવાથી જ નિમણૂક અંગેનો કોઈ હક મળશે નહિ અને પસંદગી સમિતિને જરૂરી જણાય તેવી તપાસ કર્યા પછી એવી ખાતરી થાય કે તે જગા પર નિમણૂક માટે ઉમેદવાર તમામ રીતે યોગ્ય છે તે સિવાય, કોઈ ઉમેદવારની તે જગા પર, નિમણૂક કરી શકાશે નહિ.

૧૫. ખર્ચ અને બેન્ક એકાઉન્ટ (ખાતું). -

- (૧) પસંદગી સમિતિએ, કોઈ રાષ્ટ્રીયકૃત બેન્કમાં એક વ્યક્તિગત લેજર એકાઉન્ટ (ખાતું) ખોલાવવું જોઈશે.
- (૨) પસંદગી સમિતિના અધ્યક્ષ પાસે આ નિયમો હેઠળના કાર્યો કરવાના હેતુ માટે ખર્ચ કરવાની સત્તા રહેશે.
- (૩) ઉમેદવારોની પસંદગી માટેનો કુલ ખર્ચ, અરજી ફીના માધ્યમથી મળેલી રકમ કરતાં વધી જાય, તો આવી વધારાની રકમ, સરકાર દ્વારા ચૂકવવામાં આવશે.

૧૬. એકાધિક લગ્નના કારણે નિમણૂક માટેની ગેરલાયકાત:-

- (૧) (૧) જે વ્યક્તિના પતિ/પત્ની હયાત હોય તેવી વ્યક્તિ સાથે જેણે લગ્ન કર્યા હોય અથવા લગ્નનો કરાર કરેલ હોય; અથવા
 - (૨) જે ઉમેદવારના પતિ/પત્ની હયાત હોય તેવા કોઈ ઉમેદવારે, અન્ય વ્યક્તિ સાથે લગ્ન કર્યા હોય અથવા લગ્નનો કરાર કર્યો હોય,
- તેવો કોઈ ઉમેદવાર સદરજુ જગા પર નિમણૂકને પાત્ર થશે નહિ:

પરંતુ સરકારને એવી ખાતરી થાય કે આવા લગ્ન આવી વ્યક્તિ અને તેની સાથે લગ્ન કરનાર અન્ય વ્યક્તિ-ને લાગુ પડતા વ્યક્તિગત કાયદા હેઠળ પરવાનગીપાત્ર છે અને તેમ કરવા માટેના બીજા ખાસ કારણો છે, તો સરકાર, આ પેટા-નિયમના અમલમાંથી કોઈ વ્યક્તિને મુક્તિ આપી શકશે.

- (૨) ઉમેદવારે, તે અથવા યથાપ્રસંગ, તેણી, પરીણિત છે કે કેમ અને પુરુષ ઉમેદવારના કિસ્સામાં, તેને એક કરતાં વધુ હયાત પત્ની છે કે કેમ અને સ્ત્રી ઉમેદવારના કિસ્સામાં જેને બીજી પત્ની હયાત હોય તેવા પુરુષ સાથે, તેણીએ લગ્ન કરેલ છે કે કેમ તે અરજીના નમૂનામાં જાહેર કરવું જોઈશે.

૧૭. શિસ્તવિષયક પગલાં. -

જે ઉમેદવાર, -

- (ક) કોઈપણ રીતે પોતાની ઉમેદવારી માટે ટેકો મેળવવા માટે; અથવા
- (ખ) ખોટું વ્યક્તિત્વ ધારણ કરવા માટે; અથવા
- (ગ) કોઈ વ્યક્તિને ખોટું વ્યક્તિત્વ ધારણ કરાવવા માટે; અથવા
- (ઘ) બનાવટી દસ્તાવેજો અથવા જેની સાથે ચેડાં કરવામાં આવ્યા હોય તેવા દસ્તાવેજો રજૂ કરવા માટે; અથવા
- (ચ) ભૂલવાળા અથવા ખોટા હોય તેવા અથવા મહત્વની માહિતી છુપાવતા હોય તેવા નિવેદન કરવા માટે; અથવા

- (છ) જગા માટેની પોતાની ઉમેદવારીના સંબંધમાં બીજા કોઈ નિયમ વિરુદ્ધના (અનિયમિત) અથવા અયોગ્ય સાધનોનો આશ્રય લેવા માટે; અથવા
- (જ) પસંદગીની પ્રક્રિયા દરમિયાન બીજી કોઈ રીતે ગેરવર્તણૂક કરવા માટે; અથવા
- (ઝ) પસંદગી સમિતિએ કામે રાખેલ (રોકેલા) કર્મચારીવર્ગ (સ્ટાફ)ને હેરાન કરવા અથવા શારીરિક રીતે નુકસાન કરવા માટે; અથવા
- (ટ) પૂર્વવર્તી ખંડોમાં નિર્દિષ્ટ કરેલા તમામ અથવા તે પૈકીના કોઈપણ કૃત્ય કરવાનો પ્રયત્ન કરવા માટે અથવા યથાપ્રસંગ, તે કૃત્યમાં મદદગારી કરવા માટે,
- દોષિત ઠર્યો હોય અથવા પસંદગી સમિતિએ દોષિત હોવાનું જાહેર કર્યું હોય તે, પાંચ વર્ષ સુધીની મુદત માટે શિક્ષકની નિમણૂક માટે ગેરલાયક ઠરાવવાને પાત્ર થશે.

૧૮. તબીબી પરીક્ષણ.-

નિમણૂક માટે ભલામણ કરાયેલા ઉમેદવારો, ગુજરાત મુલકી સેવા (સેવાની સામાન્ય શરતો) નિયમો, ૨૦૦૨ની જોગવાઈઓ અનુસાર તબીબી પરીક્ષણ કરાવવું જરૂરી રહેશે.

પરિશિષ્ટ-૧

[જુઓ નિયમ ૭ (ખ) અને (ગ)]

સરકારી ઉચ્ચતર માધ્યમિક શિક્ષક, વર્ગ ૩ની ભરતી માટે દરેક વિષય માટે જરૂરી શૈક્ષણિક લાયકાત.

અનુ-ક્રમાંક.	વિષય.	વિશેષિત વિષયમાં પૂર્વસ્નાતક કક્ષાએ શૈક્ષણિક લાયકાત.	લઘુત્તમ શૈક્ષણિક લાયકાત અને અનુસ્નાતક કક્ષાએ વિષય.		લઘુત્તમ વ્યાવસાયિક લાયકાત (બી.એડ./શિક્ષા વિશારદ (ગુજરાત વિદ્યાપીઠ)/ડી.બી.એડ./જી.બી.ટી.સી.).		એમ.એડ./શિક્ષા પારંગત (ગુજરાત વિદ્યાપીઠ) (ધરાવતા હોય, તો)	શિક્ષક અભિરૂચિ કસોટી (ઉચ્ચતર માધ્યમિક)નો વિષય.
			લાયકાત.	વિષય.	પદ્ધતિ-૧	પદ્ધતિ-૨		
(૧)	(૨)	(૩)	(૪)	(૫)	(૬)	(૭)	(૮)	(૯)
૧	ગણિતશાસ્ત્ર	બી.એસસી. (ગણિતશાસ્ત્ર)	એમ.એસસી.	કોલમ (૩)માં સ્નાતક કક્ષાએ દર્શાવેલા વિષયો પૈકીના કોઈપણમાંનો અનુસ્નાતક.	ગણિતશાસ્ત્ર અને વિજ્ઞાન અને પ્રૌદ્યોગિકી (ટેકનોલોજી)		એમ.એડ./શિક્ષા પારંગત	ગણિતશાસ્ત્ર
૨	ભૌતિકશાસ્ત્ર	ભૌતિકશાસ્ત્ર અથવા વીજાણુવિજ્ઞાન (ઇલેક્ટ્રોનિક્સ) અથવા ભૂસ્તરવિજ્ઞાનમાં બી.એસસી.	એમ.એસસી.	કોલમ (૩)માં સ્નાતક કક્ષાએ દર્શાવેલા વિષયો પૈકીના કોઈપણમાંનો અનુસ્નાતક.	ગણિતશાસ્ત્ર અને વિજ્ઞાન અને પ્રૌદ્યોગિકી (ટેકનોલોજી)		એમ.એડ./શિક્ષા પારંગત	ભૌતિકશાસ્ત્ર
૩	રસાયણશાસ્ત્ર	રસાયણશાસ્ત્ર અથવા ઔદ્યોગિક રસાયણશાસ્ત્ર અથવા કાર્બનિક રસાયણશાસ્ત્ર અથવા અકાર્બનિક રસાયણશાસ્ત્ર અથવા ભૌતિક રસાયણશાસ્ત્ર અથવા વિશ્લેષણાત્મક રસાયણશાસ્ત્રમાં બી.એસસી.	એમ.એસસી.	કોલમ (૩)માં સ્નાતક કક્ષાએ દર્શાવેલા વિષયો પૈકીના કોઈપણમાંનો અનુસ્નાતક.	ગણિતશાસ્ત્ર અને વિજ્ઞાન અને પ્રૌદ્યોગિકી (ટેકનોલોજી)		એમ.એડ./શિક્ષા પારંગત	રસાયણશાસ્ત્ર

અનુ-ક્રમાંક.	વિષય.	વિશેષિત વિષયમાં પૂર્વસ્નાતક કક્ષાએ શૈક્ષણિક લાયકાત.	લઘુત્તમ શૈક્ષણિક લાયકાત અને અનુસ્નાતક કક્ષાએ વિષય.		લઘુત્તમ વ્યાવસાયિક લાયકાત (બી.એડ./શિક્ષા વિશારદ (ગુજરાત વિદ્યાપીઠ)/ડી.બી.એડ./ જી.બી.ટી.સી.).		એમ.એડ./શિક્ષા પારંગત (ગુજરાત વિદ્યાપીઠ) (ધરાવતા હોય, તો)	શિક્ષક અભિરૂચિ કસોટી (ઉચ્ચતર માધ્યમિક)નો વિષય.
			લાયકાત.	વિષય.	પદ્ધતિ-૧	પદ્ધતિ-૨		
(૧)	(૨)	(૩)	(૪)	(૫)	(૬)	(૭)	(૮)	(૯)
૪	જીવવિજ્ઞાન	જીવવિજ્ઞાન અથવા વનસ્પતિશાસ્ત્ર અથવા પ્રાણીશાસ્ત્ર અથવા સૂક્ષ્મ- જીવવિજ્ઞાન અથવા જીવવિકાસશાસ્ત્ર (બાયોટેકનોલોજી) અથવા બાયોસાયન્સ અથવા જીવ-રસાયણશાસ્ત્ર અથવા મરીન સાયન્સ અથવા પ્રાણીવિજ્ઞાન અથવા વનસ્પતિ જીવવિજ્ઞાન અથવા જીવનવિજ્ઞાનમાં બી.એસસી.	એમ.એસસી.	કોલમ (૩)માં સ્નાતક કક્ષાએ દર્શાવેલા વિષયો પૈકીના કોઈપણમાંનો અનુસ્નાતક.	ગણિતશાસ્ત્ર અને વિજ્ઞાન અને પ્રૌદ્યોગિકી (ટેકનોલોજી)		એમ.એડ./શિક્ષા પારંગત	જીવવિજ્ઞાન
૫	ગુજરાતી	બી.એ. (ગુજરાતી)	એમ.એ.	ગુજરાતી	ગુજરાતી	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	ગુજરાતી
૬	હિન્દી	બી.એ. (હિન્દી)	એમ.એ.	હિન્દી	હિન્દી	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	હિન્દી
૭	અંગ્રેજી	બી.એ. (અંગ્રેજી)	એમ.એ.	અંગ્રેજી	અંગ્રેજી	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	અંગ્રેજી
૮	અર્થશાસ્ત્ર	બી.એ. (અર્થશાસ્ત્ર)	એમ.એ.	અર્થશાસ્ત્ર	કોઈપણ એક વિષય	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	અર્થશાસ્ત્ર
૯	સંસ્કૃત	બી.એ. (સંસ્કૃત) અથવા શાસ્ત્રી (સંસ્કૃતમાં બી.એ. - સોમનાથ સંસ્કૃત યુનિવર્સિટી)	એમ.એ. (સંસ્કૃત) અથવા આચાર્ય (સંસ્કૃતમાં એમ.એ. - સોમનાથ સંસ્કૃત યુનિવર્સિટી)	સંસ્કૃત	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	સંસ્કૃત	
				અથવા				
				શિક્ષા શાસ્ત્રી (બી.એડ. સંસ્કૃત સોમનાથ યુનિવર્સિટીમાં)				
૧૦	આંકડાશાસ્ત્ર	આંકડાશાસ્ત્રમાં બી.કોમ./બી.એ./બી.એસસી.	એમ.કોમ./એમ.એ./એમ.એસસી.	આંકડાશાસ્ત્ર	કોઈપણ એક વિષય	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	આંકડા-શાસ્ત્ર
૧૧	તત્ત્વજ્ઞાન (ફિલોસોફી)	તત્ત્વજ્ઞાન અથવા લોજિસ્ટિક્સમાં બી.એ.	એમ.એ.	તત્ત્વજ્ઞાન અથવા લોજિસ્ટિક્સ	કોઈપણ એક વિષય	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	તત્ત્વજ્ઞાન

અનુ-ક્રમાંક.	વિષય.	વિશેષિત વિષયમાં પૂર્વસ્નાતક કક્ષાએ શૈક્ષણિક લાયકાત.		લઘુત્તમ શૈક્ષણિક લાયકાત અને અનુસ્નાતક કક્ષાએ વિષય.		લઘુત્તમ વ્યાવસાયિક લાયકાત (બી.એડ./શિક્ષા વિશારદ (ગુજરાત વિદ્યાપીઠ)/ડી.બી.એડ./ જી.બી.ટી.સી.).		એમ.એડ./શિક્ષા પારંગત (ગુજરાત વિદ્યાપીઠ) (ધરાવતા હોય, તો)	શિક્ષક અભિરૂચિ કસોટી (ઉચ્ચતર માધ્યમિક)નો વિષય.
				લાયકાત.	વિષય.	પદ્ધતિ-૧	પદ્ધતિ-૨		
(૧)	(૨)	(૩)		(૪)	(૫)	(૬)	(૭)	(૮)	(૯)
૧૨	સમાજશાસ્ત્ર	બી.એ. (સમાજશાસ્ત્ર)		એમ.એ.	સમાજશાસ્ત્ર	કોઈપણ એક વિષય	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	સમાજશાસ્ત્ર
૧૩	મનોવિજ્ઞાન	બી.એ. (મનોવિજ્ઞાન)		એમ.એ.	મનોવિજ્ઞાન	કોઈપણ એક વિષય	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	મનોવિજ્ઞાન
૧૪	ભૂગોળ	બી.એ. (ભૂગોળ)		એમ.એ.	ભૂગોળ	કોઈપણ એક વિષય	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	ભૂગોળ
૧૫	ઇતિહાસ	બી.એ. (ઇતિહાસ)		એમ.એ.	ઇતિહાસ	કોઈપણ એક વિષય	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	ઇતિહાસ
૧૬	રાજનીતિશાસ્ત્ર	બી.એ. (રાજનીતિશાસ્ત્ર)		એમ.એ.	રાજનીતિશાસ્ત્ર	કોઈપણ એક વિષય	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	રાજનીતિશાસ્ત્ર
૧૭	એકાઉન્ટ્સ	બી.કોમ.	--	એમ.કોમ.	--	કોઈપણ એક વિષય	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	વાણિજ્ય (કોમર્સ)
૧૮	કોમર્શિયલ સિસ્ટમ એન્ડ મેનેજમેન્ટ								
૧૯	એસ.પી.સી. સી.								
૨૦	કોમ્પ્યુટર અભ્યાસ	બી.સી.એ.		એમ.સી.એ.		કોઈપણ એક વિષય	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	કોમ્પ્યુટર
		બી.એસસી. (આઈ.ટી.)		એમ.એસસી. (આઈ.ટી.)					
		બી.ઈ./બી.ટેક. (કોમ્પ્યુટર / કોમ્પ્યુટર સાયન્સ)		એમ.ઈ./એમ.ટેક. (કોમ્પ્યુટર / કોમ્પ્યુટર સાયન્સ)					
		બી.ઈ./બી.ટેક. (આઈ.ટી.)		એમ.ઈ./એમ.ટેક. (આઈ.ટી.)					
		બી.એસસી. (કોમ્પ્યુટર / કોમ્પ્યુટર સાયન્સ)		એમ.એસસી. (કોમ્પ્યુટર / કોમ્પ્યુટર સાયન્સ)					
		એમ.એસસી. (આઈ.ટી.) (ઇન્ટિગ્રેડ અભ્યાસક્રમ)							
૨૧	મરાઠી	બી.એ. (મરાઠી)		એમ.એ.	મરાઠી	મરાઠી અથવા અન્ય ભાષા	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	મરાઠી
૨૨	ઉર્દુ	બી.એ. (ઉર્દુ)		એમ.એ.	ઉર્દુ	ઉર્દુ અથવા અન્ય ભાષા	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./શિક્ષા પારંગત	ઉર્દુ

અનુ-ક્રમાંક.	વિષય.	વિશેષિત વિષયમાં પૂર્વસ્નાતક કક્ષાએ શૈક્ષણિક લાયકાત.	લઘુત્તમ શૈક્ષણિક લાયકાત અને અનુસ્નાતક કક્ષાએ વિષય.		લઘુત્તમ વ્યાવસાયિક લાયકાત (બી.એડ./શિક્ષા વિશારદ (ગુજરાત વિદ્યાપીઠ)/ડી.બી.એડ./જી.બી.ટી.સી.).		એમ.એડ./શિક્ષા પારંગત (ગુજરાત વિદ્યાપીઠ) (ધરાવતા હોય, તો)	શિક્ષક અભિરૂચિ કસોટી (ઉચ્ચતર માધ્યમિક)નો વિષય.
			લાયકાત.	વિષય.	પદ્ધતિ-૧	પદ્ધતિ-૨		
(૧)	(૨)	(૩)	(૪)	(૫)	(૬)	(૭)	(૮)	(૯)
૨૩	સિંધી	બી.એ. (સિંધી)	એમ.એ.	સિંધી	સિંધી અથવા અન્ય ભાષા	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./ શિક્ષા પારંગત	સિંધી
૨૪	તામિલ	બી.એ. (તામિલ)	એમ.એ.	તામિલ	તામિલ અથવા અન્ય ભાષા	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./ શિક્ષા પારંગત	તામિલ
૨૫	કારસી	બી.એ. (કારસી)	એમ.એ.	કારસી	કારસી અથવા અન્ય ભાષા	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./ શિક્ષા પારંગત.	કારસી
૨૬	અરબી	બી.એ. (અરબી)	એમ.એ.	અરબી	અરબી અથવા અન્ય ભાષા	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./ શિક્ષા પારંગત.	અરબી
૨૭	પ્રાકૃત	બી.એ. (પ્રાકૃત)	એમ.એ.	પ્રાકૃત	પ્રાકૃત અથવા અન્ય ભાષા	કોલમ (૬)માં જણાવેલી પદ્ધતિ-૧ સિવાયનો કોઈપણ એક વિષય.	એમ.એડ./ શિક્ષા પારંગત.	પ્રાકૃત
ખાસ શિક્ષક								
૨૮	યોગ, આરોગ્ય અને શારીરિક શિક્ષણ	માધ્યમિક વિભાગમાં શીખવવામાં આવતાં કોઈપણ વિષયમાં સ્નાતક + બી.પી.એડ./ડી.પી.એડ. + માધ્યમિક વિભાગમાં શીખવવામાં આવતાં કોઈપણ વિષયમાં અનુ-સ્નાતક + એમ.પી.એડ (જો ધરાવતા હોય, તો).						
		અથવા એચ.એસ.સી. પછી એન.સી.ટી.ઈ. (NCTE) માન્યતાપ્રાપ્ત કોલેજના ત્રણ/ચાર વર્ષના અભ્યાસક્રમના અંતે એનાયત કરેલી બેચલર ઓફ ફિઝિકલ એજ્યુકેશન (બી.પી.ઈ.)ની પદવી + એચ.એસ.સી. પછી એન.સી.ટી.ઈ. (NCTE) માન્યતાપ્રાપ્ત કોલેજના ત્રણ/ચાર વર્ષના અભ્યાસક્રમના અંતે એનાયત કરેલી બેચલર ઓફ ફિઝિકલ એજ્યુકેશન (બી.પી.ઈ.)ની પદવી સાથે એમ.પી.ઈ./એમ.પી.એડ.ની પદવી.						

- એમ.એડ./શિક્ષા પારંગત (ગુજરાત વિદ્યાપીઠ)-ની લાયકાત, ઉચ્ચતર માધ્યમિક શાળામાં શિક્ષક તરીકે નિમણૂક કરવા માટે ફરજિયાત નથી. પરંતુ લાયકાત મેળવેલી હોય, તો તે/તેણી, ભરતીમાં ગુણવત્તા માટે ગુણ મેળવવા હકદાર છે.
- ઉચ્ચતર માધ્યમિક શિક્ષક તરીકેની ભરતી માટે, “શિક્ષક અભિરૂચિ કસોટી - ઉચ્ચતર માધ્યમિક”, ગુજરાતી, હિન્દી અને અંગ્રેજી માધ્યમમાં યોજવી જોઈશે.
- ઉમેદવારને, તેની/તેણીની પસંદગી પ્રમાણે આ માધ્યમ પૈકી કોઈ એક માધ્યમમાં, પરીક્ષામાં ઉપસ્થિત રહેવાની પરવાનગી આપવામાં આવે છે પણ ઉમેદવાર, જે માધ્યમમાં તેણે પરીક્ષા પાસ કરી હોય, તે જ માધ્યમમાં શિક્ષણ આપતી શાળામાં ઉચ્ચતર માધ્યમિક શિક્ષક તરીકે નિમણૂકને પાત્ર થશે.

કૃષિ-ઉત્તર બુનિયાદી શાળાઓમાં ઉચ્ચતર માધ્યમિક શિક્ષકની ભરતી માટેના વિષયોની વિગતો

અનુક્રમાંક	ઉદ્યોગ/વિષયનું નામ	લઘુત્તમ શૈક્ષણિક અને વાણિજ્યિક લાયકાત	ટાટ (ઉચ્ચતર માધ્યમિક) કસોટીના વિષય.
૧	કૃષિવિજ્ઞાન.	એમ.આર.એસ. અને બી.એડ. અથવા એમ.આર.એમ. (માસ્ટર ઓફ ડ્રેલ મેનેજમેન્ટ) અને બી.એડ. અથવા એમ.એસસી. (કૃષિ) અને બી.એડ.	કૃષિવિજ્ઞાન.

૨	પશુપાલન અને ડેરી સાયન્સ.	એમ.આર.એસ. અને બી.એડ. અથવા એમ.આર.એમ. (માસ્ટર ઓફ રુરલ મેનેજમેન્ટ) અને બી.એડ. અથવા એમ.એસસી. (કૃષિ) અને બી.એડ.	પશુપાલન અને ડેરી સાયન્સ.
૩	ગૃહ જીવન વિદ્યા.	એમ.એ. (માસ્ટર-હોમ સાયન્સ) અને બી.એડ. અથવા એમ.એસસી. (હોમ સાયન્સ) અને બી.એડ.	ગૃહ જીવન વિદ્યા.
૪	સામાજિક વિજ્ઞાન.	એમ.આર.એસ. (એક્સપાન્સન એન્ડ રિનોવેશન ઓફ સોસાયટી) અને બી.એડ.	સામાજિક વિજ્ઞાન.

કૃષિ-ઉત્તર બુનિયાદી (શાળા)માં, ઉચ્ચતર માધ્યમિક શિક્ષક તરીકેની નિમણૂક માટે “શિક્ષક અભિવૃદ્ધિ કસોટી- ઉચ્ચતર માધ્યમિક”, ફક્ત ગુજરાતી માધ્યમમાં જ યોજાવી જોઈશે.

પરિશિષ્ટ-૨

[જુઓ નિયમ ૧૦(૩)]

(૧) ઉચ્ચતર માધ્યમિક શિક્ષકની જગા માટે:-

અનુક્રમાંક	લાયકાત	મહત્તમ ગુણ
૦૧.	પરિશિષ્ટ-૧માં નિર્દિષ્ટ કર્યા પ્રમાણેના સંબંધિત વિષયમાં સ્નાતકની પદવી.	૧૦
૦૨.	પરિશિષ્ટ-૧માં નિર્દિષ્ટ કર્યા પ્રમાણેના સંબંધિત વિષયમાં અનુ-સ્નાતકની પદવી.	૧૦
૦૩.	પરિશિષ્ટ-૧માં નિર્દિષ્ટ કર્યા પ્રમાણેના વ્યાવસાયિક વિષયમાં સ્નાતકની પદવી.	૦૫
૦૪.	પરિશિષ્ટ-૧માં નિર્દિષ્ટ કર્યા પ્રમાણેના વ્યાવસાયિક વિષયમાં અનુ-સ્નાતકની પદવી (જો ધરાવતા હોય, તો)	૦૫
	કુલ	૩૦

(૨) ખાસ શિક્ષકની જગા માટે:-

(૧) શારીરિક શિક્ષણના શિક્ષક:-

અનુક્રમાંક	લાયકાત	મહત્તમ ગુણ
૦૧.	ઉચ્ચતર માધ્યમિક વિભાગમાં શીખવવામાં આવતા કોઈપણ વિષયમાં સ્નાતક.	૧૦
૦૨.	ઉચ્ચતર માધ્યમિક વિભાગમાં શીખવવામાં આવતા કોઈપણ વિષયમાં અનુસ્નાતક.	૧૦
૦૩.	વ્યાવસાયિક વિષયમાં સ્નાતક (બી.પી.એડ./ડી.પી.એડ.).	૦૫
૦૪.	વ્યાવસાયિક વિષયમાં અનુ-સ્નાતક (એમ.પી.એડ.) (જો ધરાવતા હોય, તો)	૦૫
	અથવા	
૦૧.	એચ.એસ.સી. પછી એન.સી.ટી.ઈ. (NCTE) માન્યતાપ્રાપ્ત કોલેજના ત્રણ/ચાર વર્ષના અભ્યાસક્રમના અંતે એનાયત કરેલી બેચલર ઓફ ફિઝિકલ એજ્યુકેશન (બી.પી.ઈ.)ની પદવી.	૨૦
૦૨.	એચ.એસ.સી. પછી એન.સી.ટી.ઈ. (NCTE) માન્યતાપ્રાપ્ત કોલેજના ત્રણ/ચાર વર્ષના અભ્યાસક્રમના અંતે એનાયત કરેલી બેચલર ઓફ ફિઝિકલ એજ્યુકેશન (બી.પી.ઈ.)ની પદવી સાથે એમ.પી.ઈ./એમ.પી.એડ.ની પદવી.	૧૦

ગુજરાતના રાજ્યપાલના હુકમથી અને તેમના નામે,

જે.એમ.મિસણ,

સરકારના અધિક સચિવ.

સરકારી મધ્યસ્થ મુદ્રણાલય, ગાંધીનગર.